



*İbrahim
Yusifoğlu*

Çərpələng

-Babacan, uçurduğun
Quşlar niyə uçur ləng
-Onlar quş deyil, Asəf,
Çərpələngdi, çərpələng.

Çağlayır

-Baba, nədən göy üzü,
Hönkür, hönkür ağlayır.
-Səni görüb sevincdən,
Göylər coşub, çağlayır.

Dağdağan

Bizim eldə-obada,
Belə müdrik söz gəzər:
-Dağdağan taxanlardan
Uzaq olar bəd nəzər.

Ulduzlar yerə yağır

-Babacan, ay babacan,
Nənəmi də tez çağır.
Göydə olan ulduzlar,
Qar olub yerə yağır.

Günəş

Günəş düşdü dənizə,
Çöhrəsi ağ bənizdə

Günəş çıxdı dənizdən,
Al qırmızı bənizdə

Çöngələr

Çəmənliyə gedən yol,
Torpaqlı döngələrdi.
Otlaqda hörüklənən,
Dəlisov çöngələrdi
Dovşana bax, dovşana

Dovşana bax, dovşana,
Sığınıbdı yovşana.
Gözləyir ki, biz gedək,
Gəlib girsin bostana.

Dovşan girdi bostana,
Boylandı dörd bir yana.
Gördü baxan yox ona
Kələm yedi dostyana.

Pişiyin hiylələri

Açgöz pişik gizlicə,
Çıxdı cücə ovuna.
Ana toyuq səslədi,
Cücləri qoynuna.

"Ovçu" pişik xəlvəti
Sərçəni izləyirdi.
Ağacın yarpaqları
Sərçəni gizləyirdi.

İydə

Yaz günləri obadan
Ətirli dad, iy gələr.
Nənəm sevincək deyər:
-Çiçəkləyib iydlər!

Ərimir

Qar yağanda bağçadan
Qaçırıq evə sarı.

Saçımıza yağan qar,
İsti duycaq əriyir.

Deyirəm ki, görəsən,
Bu nə sirdir, bu nə sirr,
Babamın saçlarına
Yağan qarlar ərimir?

Ayanın cavabları

-Ayan, nə vaxt
Açır lələ
Yanağına
Qonur jalə?
-Yazda

-Aşıq əmi
hey saz çalır.
Mahnıları
nədə çalır?
-Sazda

-Zümzüməni
Güllür çaydan.
Harda edir,
Söylə, Aydan?
-Qazda.

Pöhrələr

Yamancana sozalmışdı,
Xan çinarın pöhrələri
Su içəntək açıldılar,
Pöhrələrin çöhrələri.

Ağladı

Xəzri yaman sərt əsdi,
Sular coşdu-çağladı.
Dəniz buna dözmədi,
Hönkür-hönkür ağladı.